

شىنجاڭ ئۈچ ۋىلايەت ئىنقىلابىي تارىخىنى يېزىش - تەھرىرلەش كومىتېتى



شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى

شىنجاڭ خەلق نەشرىياتى

شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى

شىنجاڭ ئۈچ ۋىلايەت ئىنقىلابى تارىخىنى يېزىش - تەھرىرلەش كومىتېتى

责任编辑：乌布利·斯拉木
责任校对：阿斯亚
技术编辑：亚生·吐尔地
封面设计：胡隽秋，卡哈尔·欧司曼

新疆三区革命大事记（维吾尔文）

新疆三区革命史编纂委员会

阿不都拉·阿吾提等译

米吉提·阿不都若素力、陈毓贵校订

新疆人民出版社出版

（乌鲁木齐市解放南路348号，邮政编码：830001）

新疆新华书店发行

中共新疆维吾尔自治区委员会办公厅文印中心印刷

850×1168毫米 32开本 15.125印张 2插页

1995年8月第1版 1996年9月第2次印刷

印数：2,001—8,000

ISBN 7-228-03601-8/K·398 定价：13.50元

بۇ كىتاب نەشرىياتىمىزنىڭ 1994 - يىل 9 - ئاي 1 - نەشرى ، 1994 - يىل 9 - ئاي 1 - باسمىغا ئاساسەن تەرجىمە ۋە نەشر قىلىندى . ئىككىنچى قېتىم بېسىلغاندا ، بۇ كىتابنىڭ تەرجىمىسىگە قىسمەن تۈزۈشتىن كىرگۈزۈلدى .

本书根据本社 1994 年 9 月第 1 版，1994 年 9 月第 1 次印刷本翻译出版。第二次印刷时，对本书的译文作了部分修改。

مەسئۇل مۇھەررىرى : ئوبۇل ئىسلام
مەسئۇل كوررېكتورى : ئاسىيە ئەخمەت
تېخنىكا كور : ياسىن تۇردى
مۇقاۋىسىنى لايھىلىگۈچى : خۇجۇنچۇ ، قاھار ئوسمان

شىنجاڭ ئۈچ ۋىلايەت ئىنقىلابىغا دائىر چوڭ ئىسلار خاتىرىسى
شىنجاڭ ئۈچ ۋىلايەت ئىنقىلابى تارىخىنى يېزىش - تەھرىرلەش كومىتېتى
تەرجىمە قىلغۇچى : ئابدۇللا ئاۋۇت قاتارلىقلار
تەرجىمە مۇھەررىرى : مىھىت ئابدۇرۇسۇل ، چىن بۈگۈن

شىنجاڭ خەلق نەشرىياتى نەشر قىلدى
(ئۈرۈمچى شەھىرى خەنزۇچى ئارادىق كوچىسى №348)
شىنجاڭ شىنخۇا كىتابخانىسىدىن تارقىتىلدى
چاڭ پىڭ شى ئۇ ئا ر كومىتېتى يېتەكچىلىكى ھۈججەت
بېسىش مەركىزىدە بېسىلدى

فورماتى : 850 × 1168 مىللىمېتىر 1/32

باسما نۇسخى : 15،125 قىسۇرما ۋارىقى : 2

1995 - يىل 8 - ئاي 1 - نەشرى

1996 - يىل 8 - ئاي 2 - بېسىلىشى

تراژى : 2،001—8،000

ISBN 7-228-03601-8 K · 398

ناھاسى : 13.50 يۈەن

مۇندەرىجە

- (1) كىرىش سۆز
1. شىنجاڭ ئۈچ ۋىلايەت ئىنقىلابىنىڭ پارتىلىشى ۋە تەرەققىي قىلىشى
(1944 - يىل 4 - ئايدىن 1945 - يىل 9 - ئايغىچە) (8)
2. ئۈچ ۋىلايەت ئىنقىلابى ھۆكۈمىتى بىلەن گومىنداڭ مەركىزىي
ھۆكۈمىتى ئوتتۇرىسىدا ئېلىپ بېرىلغان تىنچلىق سۆھبىتى
(1945 - يىل 9 - ئايدىن 1946 - يىل 6 - ئايغىچە) (145)
3. شىنجاڭ بىرلەشمە ھۆكۈمىتىنىڭ قۇرۇلۇشى ۋە يىمىرىلىشى
(1946 - يىل 7 - ئايدىن 1947 - يىل 8 - ئايغىچە) (234)
4. ئۈچ ۋىلايەت ئىچكى قىسمىنىڭ تەرتىپكە سېلىنىشى ۋە مۇستەھكەم-
لىنىشى
(1947 - يىل 8 - ئايدىن 1949 - يىل 8 - ئايغىچە) (327)
5. جۇڭگو كوممۇنىستىك پارتىيىسىنىڭ بىۋاسىتە رەھبەرلىكىدە ، ئۈچ
ۋىلايەت ئىنقىلابىنىڭ پۈتۈن مەملىكەت خەلق دېموكراتىك ئىن-
قىلابىنىڭ تاشقىنىغا تامامەن قوشۇلۇپ كېتىشى
(1949 - يىل 8 - ئايدىن 1949 - يىل 12 - ئايغىچە) (406)
ئاخىرقى سۆز (470)
خاتىمە (473)

كىرىش سۆز

1944 - يىلى كۈزدە ، شېڭ شىسەي^① ۋە گومىنداڭ ئەكسىيەتچىلىرىنىڭ مىللىي زۇلۇمى ۋە ۋەھشىيەنە ھۆكۈمرانلىقىدىن جاق تويغان شىنجاڭ ئۆلكىسىنىڭ ئىلى ، تارباغاتاي ، ئالتاي ۋىلايەتلىرىدىكى ئۇيغۇر ، قازاق - تارلىق ئاز سانلىق مىللەتلەر ئاممىسىنىڭ مىللىي ئازادلىق ۋە دېموكراتىك سىياسىنى قولغا كەلتۈرۈش يولىدىكى تەشكىللىك ۋە كەڭ كۆلەملىك قوراللىق كۈرۈشى پارتلىدى ھەمدە ئۈچ ۋىلايەتتە ئىنقىلابىي ھاكىمىيەت قۇرۇلدى . بۇ ئىنقىلاب يۇقىرىدا دېيىلگەن ئۈچ ۋىلايەتتە پارتىلىغاچقا ، ئۈچ ۋىلايەت ئىنقىلابى دەپ ئاتالدى .

ئۈچ ۋىلايەت ئىنقىلابى شىنجاڭنىڭ ھازىرقى زامان تارىخىدىكى زور ۋەقە . ئۇ جۇڭگو كوممۇنىستىك پارتىيىسى ۋە ئۇنىڭ رەھبەرلىكىدىكى پۈتۈن مەملىكەت خەلقىنىڭ ئىنقىلابىي ھەرىكىتىنىڭ تەسىر كۆرسىتىشى ۋە قوللىشى ئارقىسىدا ، سوۋېت ئىتتىپاقىنىڭ ياردەم بېرىشى ، شىنجاڭدىكى ھەر مىللەت تەرەققىيەرۋەر كىشىلىرىنىڭ تەشكىللىشى ۋە يېتەكلىشى ئارقىسىدا پارتلىدى . ئىلگىرى - كېيىن بولۇپ بەش يىل داۋام قىلغان بۇ ئىنقىلاب ئەگرى - توقايلىقلار ئىچىدە ئىلگىرىلىدى ، غەلبە ئىچىدە تەرەققىي قىلدى . ئۇ گومىنداڭ ئەكسىيەتچىلىرىنىڭ شىنجاڭدىكى ھۆكۈمرانلىقىغا قارشى شاتقۇچ زەربە بېرىپ ، شىنجاڭدىكى ھەر مىللەت خەلقىنى مۇئەييەن دېموكراتىك ھوقۇققا ئىگە قىلدى ، گومىنداڭ ئەكسىيەتچىلىرىنىڭ شىنجاڭدىكى

① شېڭ شىسەي (1897 — 1970) : لياۋنىڭ ئۆلكىسىنىڭ كەييۈەن ناھىيىسىدىن ، خەنزۇ . 1930 - يىل كۈزدە شىنجاڭغا كەلگەن . 1933 - يىلى شىنجاڭدا يۈز بەرگەن « 12 - ئايرىل » سىياسىي ئۆزگىرىشىدە تەختكە چىقىپ ، شىنجاڭ ئۆلكىسىنىڭ چېگرا مۇداپىئە دۈبەنى بولغان ، ئۇ ھەربىي - مەمۇرىي چوڭ ھوقۇقنى چاڭگىلىغا ئېلىۋېلىپ ، مىلئارىستلىق مۇستەبىت ھۆكۈمرانلىقىنى يۈرگۈزگەن . بىرمەھەل سوۋېت ئىتتىپاقى بىلەن دوست بولۇش ، كومپارتىيە بىلەن بىرلىشىش سىياسىنى يولغا قويغان . 1942 - يىلى ئاشكارا ھالدا جىياڭ جېيىشنىڭ قوينىغا ئۆزىنى ئاتقان . 1944 - يىل 9 - ئايدا شىنجاڭدىن يۆتكىلىپ كەتكەن . يېڭى جۇڭگو قۇرۇلۇش ھارپىسىدا تەيۋەنگە قېچىپ كەتكەن . 1970 - يىلى كېسەل سەۋەبى بىلەن تەيۋەندە ئۆلگەن .

ھەر بىي كۈچىنى ئىسكەنجىگە ئېلىپ ، غەربىي شىمال جەڭ مەيدانىدىكى خەلق ئازادلىق ئۇرۇشىنىڭ غەلبىسىگە ماسلىشىپ ، گومىنداڭ ئەكسىيەتچىلىرى ۋە جاھانگىرلارنىڭ شىنجاڭنى سوۋېت ئىتتىپاقىغا ، كومپارتىيىگە قارشى تۇرۇش بازىسىغا ئايلاندۇرۇش سۈيىقەستىنى تارمار قىلىشقا ، شىنجاڭنىڭ تىنچ يول بىلەن ئازاد قىلىنىشىغا ، خەلق دېموكراتىك ئىنقىلابىنىڭ پۈتۈن مەملىكەت مىقياسىدا غەلبە قازىنىشىغا مۇھىم تۆھپە قوشتى .

1949 - يىل 8 - ئايدا ، ماۋزېدۇڭ ئۈچ ۋىلايەت ئىنقىلابىنىڭ رەھبەرلىرى ئەخمەتجان قاسىمى^① نى جۇڭگو خەلق سىياسىي مەسلىھەت كېڭىشى يىغىنىغا تەكلىپ قىلىپ يازغان خېتىدە : « سىلەرنىڭ كۆپ يىللاردىن بۇيان ئېلىپ بارغان كۈرىشىڭلار پۈتۈن جۇڭگو خەلقىمىزنىڭ دېموكراتىك ئىنقىلابىي ھەرىكىتىنىڭ بىر قىسمى » دەپ كۆرسىتىپ ، ئۈچ ۋىلايەت ئىنقىلابىنىڭ خاراكتېرى ۋە تۆھپىسىنى تولۇق مۇئەييەنلەشتۈردى ۋە ئۇنىڭغا يۇقىرى باھا بەردى .

شىنجاڭ ئۈچ ۋىلايەت ئىنقىلابى مۇئەييەن تارىخىي شارائىتتا پارتلىدى . 1941 - يىل 6 - ئايدا ، گېرمانىيە فاشىست قوشۇنلىرى سوۋېت ئىتتىپاقىغا كەڭ كۆلەمدە تاجاۋۇز قىلىپ كىردى . 10 - ئايدا لېنىنگراد (ھازىر - قى سان پېتېربورگ) نى مۇھاسىرىگە ئېلىپ ، موسكۋا شەھىرىگە قىستاپ

① ئەخمەتجان قاسىمى (1914 — 1949) : شىنجاڭ غۇلجا ناھىيىسىدىن ، ئۇيغۇر . ئۈچ ۋىلايەت ئىنقىلابىنىڭ كېيىنكى مەزگىلىدىكى ئاساسلىق رەھبىرى . بالىلىق چاغلىرىدا تاغىسى بىلەن سوۋېت ئىتتىپاقىغا كەتكەن ، موسكۋا ئەمگەكچىلەر كوممۇنىستىك داشۆسىدە ئوقۇغان . 1942 - يىل 6 - ئايدا ۋەتەنگە قايتىپ كېلىپ ، تارباغاتاي ، ئىلى قاتارلىق جايلاردا مەخپىي پائالىيەت ئېلىپ بارغان . 1943 - يىل 12 - ئايدا شېڭ شىسەي تەرىپىدىن قولغا ئېلىنىپ تۈرمىگە تاشلانغان ، 1944 - يىل 10 - ئايدا قويۇپ بېرىلگەن . ئۈچ ۋىلايەت ئىنقىلابىنىڭ دەسلەپكى مەزگىللىرىدە ، ئۆلچىدا ئىلگىرى - كېيىن بولۇپ گېزىت مۇھەررىرى ، ئۈچ ۋىلايەت ھۆكۈمىتىدە كاتىپ بولۇپ ئىشلىگەن . ئۈچ ۋىلايەت ھۆكۈمىتى ھەربىي ئىشلار نازارىتىنىڭ مەسئۇلى ، ئۈچ ۋىلايەت ھۆكۈمىتىنىڭ ئەزا - راسى ، ئۈچ ۋىلايەتنىڭ سۆھبەت ۋەكىلى بولغان ، شىنجاڭ كۆلكىلىك بىرلەشمە ھۆكۈمىتىنىڭ ئەزا - سى ، قوشۇمچە مۇئاۋىن رەئىسى ، شىنجاڭدا تىنچلىق ۋە خەلقچىللىقنى ھىمايە قىلىش ئىتتىپاقى مەركىزىي كومىتېتىنىڭ رەئىسى قاتارلىق ۋەزىپىلەرنى ئۆتىگەن . 1949 - يىل 8 - ئايدا يېڭى سىياسىي مەسلىھەت كېڭىشىنىڭ يىغىنىغا قاتنىشىش ئۈچۈن بېيجىڭغا كېتىۋاتقاندا ئايرىۋېلان ھادىسىسىگە ئۇچراپ بەختكە قارشى قازا تاپقان .

كەلدى؛ ياپون جاھانگىرلىكى جۇڭگو كوممۇنىستىك پارتىيىسى رەھبەرلىكىدىكى تايانچ بازىلار — دۈشمەن ئارقا سېپىدىكى ياپون باسقۇنچىلىرىغا قارشى تايانچ بازىلارغا قاراتقان تازىلاشنى جىددىيلەشتۈردى؛ گومىنداڭ ھۆكۈمىتى تەدرىجىي ھالدا ياپون باسقۇنچىلىرىغا پاسسىپ قارشى تۇرۇش، كومپارتىيىگە ئاكتىپ قارشى تۇرۇش تەرەپكە قاراپ ئۆزگىرىپ، كومپارتىيىگە قارشى ئۈزلۈكسىز سۈركۈلۈش پەيدا قىلىپ، جۇڭگو كوممۇنىستىك پارتىيىسى مەركىزىي كومىتېتى تۇرۇشلۇق جاي شەنشى - گەنسۇ - نىڭشيا چېگرا رايونىنى قامال قىلىشنى جىددىيلەشتۈردى. سوۋېت ئىتتىپاقى خەلقى ۋە جۇڭگو خەلقى ۋاقىتلىق قىيىنچىلىق مەزگىلىدە تۇرۇۋاتاتتى. شىنجاڭدىكى ئىزچىل تۈردە سىياسىي پۇرسەتپەرەسلىك قىلىپ كېلىۋاتقان مىلتازىست شېڭ شىسەي ۋە زىيەتنى خاتا مۆلچەرلەپ، جۇڭگو كوممۇنىستىك پارتىيىسى بىلەن ئورناتقان ياپون باسقۇنچىلىرىغا قارشى مىللىي بىرلىككە يەتكەن ئۈزۈل - كېسىل بۇزغۇنچىلىق قىلىپ، 1942 يىلى 8 - ئايدا ئۆزىنى گومىنداڭ ئەكسىيەتچىلىرىنىڭ قوينىغا ئاتتى، سوۋېت ئىتتىپاقىغا، كومپارتىيىگە، خەلققە قارشى غالىبانە جىنايىتى ھەرىكەتلەرنى ئېلىپ باردى. ئۇ تەكلىپكە بىنائەن شىنجاڭدا خىزمەت ئىشلەشكە كەلگەن جۇڭگو كوممۇنىستىك پارتىيىسىنىڭ بارلىق ئەزالىرىنى ۋە ئۇلارنىڭ ئائىلە - تاۋابىئەتلىرىنى بۇيرۇق چۈشۈرۈپ قولغا ئالدى، جۇڭگو كوممۇنىستىك پارتىيىسىنىڭ مۇنەۋۋەر ئەزالىرى چېن تىيەنچۇ، ماۋزېمىن، لىن جىلۇلارغا يوشۇرۇن زىيانكەشلىك قىلدى؛ ھەر قايسى مىللەتلەردىن بولغان زور بىر تۈركۈم نوپۇزلۇق ئەربابلارنى، تەرەققىيپەرۋەر كىشىلەرنى ۋە بىگۇناھ ئاممىنى قولغا ئالدى ۋە ئۇلارغا زىيانكەشلىك قىلدى. شۇنىڭ بىلەن شىنجاڭدا ئىشىپ يونلار زورلۇق - زومبۇلۇق قىلدى، ھەممىلا يەر تۈرمىگە ئايلاندى، نۇرغۇن كىشىلەر بالا - چاقىلىرىدىن، مال - مۈلكىدىن ئايرىلىپ، خانىۋەيران بولدى. ھەر مىللەت خەلقى چېكىدىن ئاشقان تېررورلۇق ئىچىدە ياشاشقا مەجبۇر بولدى.

شېڭ شىسەي ئۆزىنى گومىنداڭنىڭ قوينىغا ئاتقاندىن كېيىن، شىنجاڭنىڭ سوۋېت ئىتتىپاقى بىلەن بولغان چېگرا سودىسىنىمۇ توختىتىۋەتتى،

شىنجاڭنىڭ چارۋا ، تېرە - يۇڭ ، ئۈچەي قاتارلىق ئەنئەنىۋى ئېكسپورت تاۋارلىرىنى سىرتقا چىقىرىش مۇمكىن بولماي ، ھەر مىللەت خەلقىنىڭ تۈر-مۇشى ۋە ئىشلەپچىقىرىشىغا كېرەكلىك چاي ، گەزلىمە ، سەرەڭگە ، قەنت - گېزەك ، قەغەز ، قەلەي قاتارلىق بۇيۇملارنىڭ مال مەنبەسى ئۈزۈلۈپ قالدى . ئۇنىڭ ئۈستىگە گومىنداڭ مەركىزىي ھۆكۈمىتىنىڭ قەغەز پۇلى شىنجاڭغا كۆپلەپ ئېقىپ كىردى ، شىنجاڭ ئۆلكىلىك ھۆكۈمەتىمۇ ئۆلكە پۇلىنى بېسىش ، تارقىتىشنى تېزلەتتى ، نەتىجىدە پۇل پاخاللىشىپ ، مال باھاسى ئۇچقاندەك ئۆرلەپ كەتتى . 1944 - يىلى ئىلىدا مال باھاسى 1943 - يىلىدىكىدىن ئوتتۇرا ھېساب بىلەن يەتتە يېرىم ھەسسە ئۆرلىدى ، شېڭ شىسەي ۋە گومىنداڭ ھۆكۈمىتىنىڭ ھەر مىللەت خەلقىگە زورلۇق - زومبۇلۇق بىلەن سالغان ئالۋاڭ - ياساقلىرى كۈنساين ئېشىۋەردى ، ھەر مىللەت خەلقى ئاچ - يالغىچ تۇرمۇش كۆچۈرۈپ ، ئېغىر ئازاب - ئوقۇبەت ئىچىدە قالدى . بەزى كىشىلەر سوۋېت ئىتتىپاقىغا چىقىپ كېتىشكە ، يەنە بەزى كىشىلەر جاننى تىكىپ قويۇپ تەۋەككۈل قىلىشقا مەجبۇر بولدى . شىنجاڭدىكى ئىجتىمائىي زىددىيەت ، سىنىپىي زىددىيەت ۋە مىللىي زىددىيەت كۈندىن كۈنگە كەسكىنلەشتى ، ھەر مىللەت خەلقىنىڭ قارشىلىق كۆرسىتىش كۈرىشى ئۈزۈلمەي يۈز بېرىپ تۇردى .

شىنجاڭنىڭ سوۋېت ئىتتىپاقى بىلەن بولغان چېگرا لىنىيىسى ناھايىتى ئۇزۇن . شېڭ شىسەي تەرەققىيپەرۋەر قىياپەتكە كىرىۋالغان مەزگىلدە ، سوۋېت ئىتتىپاقى كۆپ قېتىم ئەسكەر چىقىرىپ ، ئۇنىڭ ھاكىمىيەتنى مۇستەھكەملىشىگە ياردەم بەرگەندى ، ئۇمۇ شىنجاڭدىكى ھەر مىللەت خەلقىگە پايدىلىق بولغان ئىلغارراق بەزى سىياسەتلەرنى يۈرگۈزگەندى . شېڭ شىسەي ئۆزىنى گومىنداڭ ئەكسىيەتچىلىرىنىڭ قوينىغا ئاتقاندىن كېيىن ، سوۋېت ئىتتىپاقى بىلەن تۈزگەن تۈرلۈك كېلىشىملەرنى يىرتىپ تاشلاپ ، سوۋېت ئىتتىپاقىنى شىنجاڭدىكى بارلىق مەسلەھەتچىلەر ، مۇتەخەسسسلەر ، ھەربىي ئوقۇتقۇچىلار ، گىئولوگىيىلىك تەكشۈرۈش ئۆمىكى ۋە قۇمۇلدا تۇرۇشلۇق قىزىل ئارمىيە 8 - تۈەننى چېكىندۈرۈپ كېتىشكە مەجبۇر قىلدى . بۇنىڭ بىلەن ، شىنجاڭدىكى ھەر مىللەت خەلقىنىڭ مەنپەئىتىگىلا ئېغىر زىيان يېتىپ

قالماستىن ، گېرمانىيە فاشىستلىرى بىلەن ئۇرۇش قىلىۋاتقان سوۋېت ئىتتىپاقىنىڭ مەنپەئىتىگە زىيان يەتتى . ئۇنىڭ ئۈستىگە ، ئامېرىكا جاھانگىرلىكىنىڭ تەسىر كۈچلىرى شىنجاڭغا ھەدەپ قول تىققانلىقتىن ، سوۋېت ئىتتىپاقىنىڭ ئىككىنچى دۇنيا ئۇرۇشىدىن كېيىن ئۆزىنىڭ بىخەتەرلىكى ۋە سىرتىدا گىيلىك ئورۇنلاشتۇرۇشىغا بولغان دىققەت - ئېتىبارى تېخىمۇ قوزغالدى . شۇڭا ، سوۋېت ئىتتىپاقى شىنجاڭدىكى ھەر مىللەت خەلقىنىڭ شېڭ شىسەيگە ۋە شىنجاڭدىكى گومىنداڭ دائىرىلىرىگە قارشى تۇرۇش كۈرىشىگە كۆپ تەرەپتىن ياردەم بەردى . ئالما - ئاتا ، ئەنجان ، تاشكەنت قاتارلىق جايلاردا ھەربىي تەلىم - تەربىيە بازىسى قۇرۇپ ، سوۋېت ئىتتىپاقىدا ئوقۇۋاتقان شىنجاڭلىق تەرەققىيەرۋەر ياشلارنى ۋە ئائىلە سوۋېت ئىتتىپاقىغا قېچىپ كەتكەن كىشىلەرنى شىنجاڭغا قايتىپ بارغاندىن كېيىن ، قوراللىق كۈرەشنى قانات يايدۇرۇشنىڭ تايانچلىرى بولسۇن دەپ تەربىيىلدى ؛ ئالما - ئاتا ، تاشكەنت قاتارلىق جايلاردا شىنجاڭدىكى ھەر مىللەت خەلقىنى شېڭ شىسەيگە ۋە گومىنداڭنىڭ ئەكسىيەتچىل ھۆكۈمرانلىقىغا قارشى تۇرۇشقا سەپەرۋەر قىلىش ئاساسىي مەزمۇن قىلىنغان تەشۋىقات بۇيۇملىرىنى نەشر قىلىپ ، تۈرلۈك يوللار بىلەن شىنجاڭغا كىرگۈزۈپ ، ئاز سانلىق مىللەتلەر ئىچىدە ناھايىتى زور تەسىر قوزغىدى .

سوۋېت ئىتتىپاقىنىڭ قوللىشى ۋە ياردەم بېرىشى ئارقىسىدا ، شىنجاڭدىكى ئاز سانلىق مىللەتلەر ئىچىدىكى ، جۇڭگو كوممۇنىستىلارنىڭ تەربىيىسى ۋە تەسىرىنى قوبۇل قىلغان بەزى تەرەققىيەرۋەر ياشلار ، ئىلگىرى سوۋېت ئىتتىپاقىدا ئوقۇغان بەزى زىيالىيلار ۋە شېڭ شىسەي بىلەن گومىنداڭ ئەكسىيەتچىلىرىنىڭ ھۆكۈمرانلىقىغا قارشى تۇرىدىغان ھەر قايسى ساھەدىكى زاتلار ، ئىلگىرى - كېيىن بولۇپ ئىلى ، تارباغاتاي ، ئالتاي ، تاشقورغان (ھازىرقى تاشقورغان تاجىك ئاپتونوم ناھىيىسى) قاتارلىق جايلاردا « ماركسىزم - لېنىنىزم ئۆگىنىش گۇرۇپپىسى » ، « ئازادلىق تەشكىلاتى » ، « ئالتاي قازاق مىللىي ئاقارتىش كومىتېتى » قاتارلىق مەخپىي تەشكىلاتلارنى قۇردى . بۇ تەشكىلاتلار ھەر قايسى جايلاردا ئاممىغا تەشۋىق قىلىدىغان ، ئاممىنى تەشكىللەيدىغان ، قوراللىق كۈرەش ئېلىپ بېرىشقا رەھبەر-

لىك قىلىدىغان ئورگانغا ۋە سوۋېت ئىتتىپاقىدىكى مۇناسىۋەتلىك تەرەپلەر بىلەن ئالاقە باغلايدىغان كۆۋرۈككە ئايلاندى. شىنجاڭدىكى ھەر مىللەت خەلقىنىڭ شېڭ شىسەي ۋە گومىنداڭنىڭ ئەكسىيەتچىل ھۆكۈمرانلىقىغا قارشى كۈرەشى ئۈچ ۋىلايەت ئىنقىلابى ئۈچۈن كۈچ توپلاپ بەردى ۋە شارائىت ھازىرلاپ بەردى.

1944 - يىلى ، ئىچكى - تاشقى ۋەزىيەتتە شىنجاڭدىكى ھەر مىللەت خەلقىنىڭ ئىنقىلابىي كۈرەشلىرىگە پايدىلىق زور ئۆزگىرىشلەر يۈز بەردى . خەلقئارادا سوۋېت ئىتتىپاقى قىزىل ئارمىيىسى گېرمانىيە فاشىست قوشۇنىنى رەتلىدى . سوۋېت ئىتتىپاقى دۆلەت چېگرىسىدىن يۈتۈنلەي قوغلاپ چىقىرىپلا قالماي ، بەلكى شەرقىي ياۋروپادىكى بەزى دۆلەتلەرنى ئازاد قىلدى ھەم . دە 9 - ئايدا گېرمانىيە زېمىنىغا كىرىپ ئۇرۇش قىلدى ؛ ياپون تاجاۋۇزچىلىرى تىنچ ئوكياندا ئارقا - ئارقىدىن مەغلۇبىيەتكە ئۇچراپ ، دۇڭشياۋىن - جى ئىچكى كابىنېتنى ئىستىپا بېرىشكە مەجبۇر بولدى . مەملىكەت ئىچىدە جۇڭگو كوممۇنىستىك پارتىيىسى رەھبەرلىك قىلىۋاتقان دۈشمەن ئارقا - سېپىدىكى ياپون باسقۇنچىلىرىغا قارشى تايانچ بازىلاردا ياپون تاجاۋۇزچى قوشۇنلىرىغا قىسمەن قايتۇرما ھۇجۇم قىلىنىپ ، كەڭ كۆلەمدىكى دۆلەت زېمىنى قايتۇرۇۋېلىندى ؛ گومىنداڭ جەڭ مەيدانىدىكى خېنەن - خۇنەن - گۇاڭشى ئۇرۇشىدا گومىنداڭ قوشۇنلىرى ئېغىر تالاپەتكە ئۇچراپ ، كەڭ كۆلەمدىكى دۆلەت زېمىنىنى قولدىن بېرىپ قويدى ، بۇ ھال گومىنداڭ ھۆكۈمرانلىقىدىكى رايونلاردىكى كەڭ خەلقنىڭ مۇستەبىت ھۆكۈمرانلىققا قارشى تۇرۇش ، دېموكراتىك ئىسلاھاتنى تەلپ قىلىش يولىدىكى دېموكراتىك ھەرىكىتىدە يېڭى دولقۇن قوزغىدى . ئىچكى - تاشقى ۋەزىيەتنىڭ تەرەققىياتى شىنجاڭدىكى ھەر مىللەت خەلقىنىڭ شېڭ شىسەي ۋە گومىنداڭنىڭ ئەكسىيەتچىل ھۆكۈمرانلىقىغا قارشى تۇرۇش ئىرادىسى ۋە غەيرىتىگە زور ئىلھام بەردى .

1939 - يىلىلا شېڭ شىسەي چارۋىچىلارنىڭ ئىشلەپچىقىرىش ۋە ئۆزبىقىنى قوغداش قورالى ئورنىدا ئىشلىتىپ كېلىۋاتقان قورال - ياراقلارنى يىغىۋېلىش توغرىسىدا بۇيرۇق چۈشۈرۈپ ، چارۋىچىلارنىڭ قاتتىق قارشىلىقى

قىغا ئۇچرىغانىدى ، «قورال - ياراق ئېنىقلاش» بىلەن «قورال - ياراق ئېنىقلاشقا قارشى تۇرۇش» كۈرۈشى بىر مۇنچە جايلاردا ، بولۇپمۇ ئالتاي ۋىلايىتىدە ئارقا - ئارقىدىن ھەرخىل كۆلەمدىكى قوراللىق تىرىكشىش - لەرنى كەلتۈرۈپ چىقارغانىدى . 1943 - يىلى شىنجاڭ ئۆلكىلىك ھۆكۈمىتى يەنە بۇيرۇق چۈشۈرۈپ ، ھەر مىللەت خەلقىنى 10 مىڭ ھەربىي ئات ئىانە قىلىشقا زورلىدى ، بۇ «ئات تەقدىم قىلىش ھەرىكىتى» دەپ ئاتالدى . بۇنداق ئېغىر سېلىق ئاساسلىقى ئىلى ، تارباغاتاي ، ئالتاي ۋىلايەتلىرىدىكى كەڭ نامرات چارۋىچىلارنىڭ زىممىسىگە يۈكلەنگەنىدى . بىر مەھەل خەلقنىڭ غەزەپ - نەپرەتى قايناپ تاشتى ، بۇنىڭ بىلەن ئەسلىدىلا كەسكىنىلىشىپ كەتكەن سىنىپىي زىددىيەت ۋە مىللىي زىددىيەتلەر تېخىمۇ ئۆندۈرۈلەشتى . «قورال - ياراق ئېنىقلاش» ۋە «ئات تەقدىم قىلىش ھەرىكىتى» ئۈچ ۋىلايەت ئىنقىلابىنىڭ پارتىلىشىدىكى ئوت تۇتاشتۇرغۇچى پىلتە بولدى ، ئىنقىلاب خۇددى بەتلەڭلىك ئوقىيادەك ، تېگىپ كەتسلا پارىلاپ كېتىدىغان دەرىجىگە بېرىپ يەتتى .

1. شىنجاڭ ئۈچ ۋىلايەت ئىنقىلابىنىڭ پارتىلىشى ۋە تەرەققىي قىلىشى

(1944 - يىل 4 - ئايدىن 1945 - يىل 9 - ئايغىچە)

1944 - يىلى (4 - ئايدىن 12 - ئايغىچە)

4 - ئاينىڭ 9 - كۈنى شىڭ شىسەي ۋە گومىنداڭنىڭ ئەكسىيەتچىل ھۆكۈمرانلىقىغا قارشى يەر ئاستى تەشكىلات — « غۇلجا ئازادلىق تەشكىلاتى » سوۋېت ئىتتىپاقىنىڭ غۇلجىدا تۇرۇشلۇق كونسۇلخانىسىنىڭ قولىشى ۋە ياردىمى ئارقىسىدا ، غۇلجا ناھىيە بازىرى (ھازىرقى غۇلجا شەھىرى) دە قۇرۇلدى ، ئېلىخان تۆرە^① رەئىس بولدى .

بۇ تەشكىلات تاسادىپىي قۇرۇلغان ئەمەس . ئۇ جۇڭگو كوممۇنىستىك پارتىيىسىنىڭ تەربىيىسى ۋە تەسىرىنى قوبۇل قىلغان ، سوۋېت ئىتتىپاقىدا ئوقۇپ ، ماركسىزم - لېنىنىزم ئىدىيىسى تەربىيىسىنى ئالغان بىر تۈركۈم تەرەققىيەرۋەر كىشىلەرنىڭ مەيدانغا كېلىشى ۋە تۈرتكە بولۇشى ئارقىسىدا ، ئۇزاق مۇددەت غۇلغۇلا قىلىنىش ئارقىلىق ، ئەينى ۋاقىتتا شىڭ شىسەي ۋە

① ئېلىخان تۆرە (1885 — 1976) : روسىيىنىڭ توخماق دېگەن يېرىدىكى بىر دىندار ئائىلىدە دۇنياغا كەلگەن ، ئۆزبېك . ئىلگىرى سەئۇدى ئەرەبىستان ۋە بۇخارا، ئالاردا دىنىي بىلىم ۋە تەبىئەتچىلىكنى ئۆگەنگەن . 1929 - يىلى سوۋېت ئىتتىپاقىدىن شىنجاڭدىكى غۇلجىغا كېلىپ ئولتۇراقلىشىپ ، دىن تارقىتىش ۋە تەبىئەتچىلىك ئىشلىرى بىلەن شۇغۇللانغان . 1937 - يىلى شىڭ شىسەي تەرىپىدىن قولغا ئېلىنىپ تۈرمىگە تاشلانغان ، 1941 - يىلى تۈرمىدىن چىقىپ غۇلجىدىكى ئەڭ چوڭ مەسچىت — بەيتۇلا مەسچىتىگە ئەمگەم بولغان . ئۈچ ۋىلايەت ئىنقىلابى مەزگىلىدە ، « غۇلجا ئازادلىق تەشكىلاتى » نىڭ رەئىسى ، ئۈچ ۋىلايەت ھۆكۈمىتىنىڭ رەئىسى قاتارلىق ۋەزىپىلەردە بولغان . شىنجاڭ ئۆلكىلىك بىرلەشمە ھۆكۈمەت قۇرۇلۇش ھارېسىدا ، سوۋېت ئىتتىپاقى ھۆكۈمىتىنىڭ بۇيرۇقى بىلەن دۆلىتىگە قايتىپ كەتكەن . 1976 - يىلى كېسەل سەۋەبى بىلەن تاشكەنتتە ۋاپات بولغان .

گومىنداڭنىڭ زىيانكەشلىكىگە ئۇچرىغان ، گومىنداڭنىڭ ئەكسىيەتچىل ھۆكۈمرانلىقىغا قارشى ھەر قايسى مىللەت ، ھەر قايسى سىنىپ ، ھەر قايسى تەبىقىدىكىلەر ۋە ھەر خىل سىياسىي كۈچلەرنىڭ بىرلىشىشى بىلەن قۇرۇلغان .

بۇ تەشكىلاتنىڭ رەھبەرلىك تەركىبىدىكىلەرنىڭ ئەھۋالى مۇرەككەپ بولۇپ ، ئابدۇكېرىم ئابباسوپ^① ، قاسىمجان قەمبىرى^② قاتارلىق تەرەققىيپەرۋەر زىيالىيلار ئاز سانلىق تەشكىل قىلاتتى . ئېلىخان تۆرە ، مۇھەممەت

① ئابدۇكېرىم ئابباسوپ (1921 — 1949) : ئەسلى يۇرتى شىنجاڭ ئاتۇش ، ئۇيغۇر ، ئۈچ ۋىلايەت ئىنقىلابىنىڭ رەھبەرلىرىدىن بىرى . ئالتە يېشىدا ئانىسى بىلەن ئىلىغا كېلىپ ئولتۇراقلاشقان . 15 يېشىدا ئۈرۈمچىگە كېلىپ ، ئىلگىرى - كېيىن بولۇپ ئۆلكىلىك 1 - ئوتتۇرا مەكتەپتە ۋە شىنجاڭ شۆيۈەنى قارمىقىدىكى مىللىي تولۇق ئوتتۇرا سىنىپىدا بىلىم ئالغان . خەنزۇ تىلى ۋە خەنزۇ يېزىقىنى پۇختا بىلەتتى . 1939 - يىلى شىنجاڭ خەلقنىڭ جاھانگىرلىككە قارشى تۇرۇش ئۇيۇشمىسىغا قاتناشقان . 1942 - يىلى غۇلجىدا ئوقۇتقۇچى ، قوشۇمچە ئىلى ۋالىي مەھكىمىسىنىڭ تەرجىمانى بولۇپ ، مەخپىي خىزمەت بىلەن شۇغۇللانغان ، « غۇلجا ئازادلىق تەشكىلاتى » نىڭ رەھبىرى ئەزاسى بولغان . شىنجاڭ ئۈچ ۋىلايەت ئىنقىلابى پارتلىغاندىن كېيىن ، ئۈچ ۋىلايەت ھۆكۈمىتىنىڭ ئەزاسى ، قوشۇمچە ئىچكى ئىشلار نازارىتىنىڭ نازىرى ، تەشۋىقات بۆلۈمىنىڭ باشلىقى ، ئۈچ ۋىلايەت ئىنقىلابچىل ياشلار تەشكىلاتى مەركىزىي كومىتېتىنىڭ رەئىسى ، شىنجاڭ ئۆلكىلىك بىرلەشمە ھۆكۈمەتنىڭ ئەزاسى ، قوشۇمچە مۇئاۋىن باش كاتىپى ، دېموكراتىك ئىنقىلاب پارتىيىسى مەركىزىي كومىتېتىنىڭ رەئىسى ، شىنجاڭدا تىنچلىق ۋە خەلقچىللىقنى ھىمايە قىلىش ئىتىپاقى مەركىزىي كومىتېتىنىڭ ئەزاسى ، قوشۇمچە شۇ ئىتىپاقنىڭ ئاخبارات باشقارمىسىنىڭ باشلىقى قاتارلىق ۋەزىپىلەردە بولغان . 1949 - يىلى 8 - ئايدا ، يېڭى سىياسىي مەسلىھەت كېڭىشى يىغىنىغا قاتنىشىش ئۈچۈن بېيجىڭغا كېتىۋېتىپ ئايروپىلان ھادىسىسىگە ئۇچراپ بەختكە قارشى قازا تاپقان .

② قاسىمجان قەمبىرى (1910 — 1956) : شىنجاڭ ئاتۇشتىن ، ئۇيغۇر ، شائىر ۋە دراما تورگ . ئىلگىرى سوۋېت ئىتىپاقىدا ئوقۇپ ، 1932 - يىلى ۋەتەنگە قايتىپ كەلگەن . 1944 - يىلى 3 - ئايدا ئىلىغا بېرىپ ، « غۇلجا ئازادلىق تەشكىلاتى » نىڭ ئەزاسى بولغان . شىنجاڭ ئۈچ ۋىلايەت ئىنقىلابى پارتلىغاندىن كېيىن ، ئۈچ ۋىلايەت ھۆكۈمىتى سەھىيە نازارىتىنىڭ نازىرى قاتارلىق ۋەزىپىلەردە بولغان . شىنجاڭ ئۆلكىلىك بىرلەشمە ھۆكۈمەت قۇرۇلغاندىن كېيىن ، ئىلگىرى - ئاخىر بولۇپ قەشقەر ۋىلايىتىنىڭ مۇئاۋىن ۋالىيسى ، ئۆلكىلىك ئۇيغۇر ئۇيۇشمىسىنىڭ باشلىقى قاتارلىق ۋەزىپىلەردە بولغان . يېڭى جۇڭگو قۇرۇلغاندىن كېيىن ، يەكەن ۋىلايىتىنىڭ ۋالىيسى ، جەنۇبىي شىنجاڭ مەمۇرىي مەھكىمىسىنىڭ مۇئاۋىن مۇدىرى قاتارلىق ۋەزىپىلەردە بولغان . 1956 - يىلى كېسەل سەۋەبى بىلەن قەشقەردە ۋاپات بولغان .

جان مەخسۇم ① قاتارلىق يۇقىرى قاتلام دىنىي زاتلار ۋە رەھىمجان سابىر ھاجى ② ، سالىجانباي باباجان ③ قاتارلىق سودىگەرلەر ، چارۋىدارلار ۋە پومبىشچىكلەر كۆپ ساننى تەشكىل قىلاتتى .

بۇ تەشكىلات قۇرۇلغاندىن كېيىن ، ئابدۇكېرىم ئابباسوپ قاتارلىق كىشىلەر زىيالىيلار ۋە تەرەققىيپەرۋەر ياشلار ئارىسىدا شېڭ شىسەي ۋە گو- مىنداڭنىڭ ئەكسىيەتچىل ھۆكۈمرانلىقىغا قارشى تەشكىلاتچىلىق ۋە تەرغى- باتچىلىق خىزمەتلىرىنى ئىشلىدى . ئېلىخان تۆرە قاتارلىقلار فېئودال يۇقتى- رى قاتلام ۋە دىنىي زاتلار ئارىسىدا مەخپىي ئالاقە باغلىدى ھەمدە غۇلجا

① مۇھەممەتجان مەخسۇم (1902 — 1962) : روسىيىنىڭ يەركەنت دېگەن يېرىدە تۇغۇل-
غان ، ئۇيغۇر . دىندار ئائىلىدىن كېلىپ چىققان . 1916 - يىلى غۇلجىغا كېلىپ ئولتۇراقلىشىپ سو-
دىگەرچىلىك قىلغان . « غۇلجا ئازادلىق تەشكىلاتى » نىڭ رەھبىرى ئەزاسى . ئۈچ ۋىلايەت ئىسلا-
بى يارىتىلغاندىن كېيىن ، ئۈچ ۋىلايەت ھۆكۈمىتىنىڭ ئەزاسى ، قوشۇمچە ئالىي سوتنىڭ باشلىقى
قاتارلىق ۋەزىپىلەردە بولغان . يېڭى جۇڭگو قۇرۇلغاندىن كېيىن ، ئىلگىرى - كېيىن بولۇپ شىنجاڭ
ئۇيغۇر ئاپتونوم رايونلۇق سىياسىي مەسلىھەت كېڭىشىنىڭ دائىمىي ئەزاسى ، شىنجاڭ ئۇيغۇر ئاپتو-
نوم رايونلۇق سىياسىي مەسلىھەت كېڭىشىنىڭ مۇئاۋىن رەئىسى قاتارلىق ۋەزىپىلەردە بولغان . 1962 -
يىل 1 - ئايدا كېسەل سەۋەبى بىلەن ئۈرۈمچىدە ۋاپات بولغان .

② رەھىمجان سابىر ھاجى (1906 — 1973) : شىنجاڭ غۇلجىدىن ، ئۇيغۇر . ئىلىدىكى
چوڭ سودىگەر ۋە چوڭ پومبىشچى ، مەسئۇدىنىڭ جەن ئوغلى ھەم كۈيىوغلى . « غۇلجا ئازادلىق
تەشكىلاتى » نىڭ رەھبىرى ئەزاسى ، غۇلجا قوزغىلىڭىغا قاتناشقان ۋە ئۇنى بىلانىغان ، ئۈچ ۋىلا-
يەت ھۆكۈمىتىنىڭ ئەزاسى ، قوشۇمچە رەھبىي ئىشلار نازارىتىنىڭ نازىرى ، ئىچكى ئىشلار نازارىتى-
نىڭ نازىرى ، ئۈچ ۋىلايەت ئىنقىلابىنىڭ سۆھبەت ۋەكىلى ، شىنجاڭ ئۆلكىلىك بىرلەشمە ھۆكۈمەتنىڭ
ئەزاسى ، قوشۇمچە خەلق ئىشلىرى نازارىتىنىڭ مۇئاۋىن نازىرى قاتارلىق ۋەزىپىلەردە بولغان . يې-
ڭى جۇڭگو قۇرۇلغاندىن كېيىن ، شىنجاڭ ئۆلكىلىك خەلق ئىشلىرى نازارىتىنىڭ مۇئاۋىن نازىرى ،
شىنجاڭ ئۇيغۇر ئاپتونوم رايونلۇق سىياسىي مەسلىھەت كېڭىشىنىڭ ئەزاسى ، ئىلى قازاق ئاپتونوم
ئوبلاستلىق سىياسىي مەسلىھەت كېڭىشىنىڭ دائىمىي ئەزاسى قاتارلىق ۋەزىپىلەردە بولغان . 1973 -
يىل 12 - ئايدا كېسەل سەۋەبى بىلەن غۇلجىدا ۋاپات بولغان .

③ سالىجانباي باباجان (1870 — 1954) : ئەسلى يۇرتى روسىيە ، ئۆزبېكىستاننىڭ
تاشكەنت شەھىرى ئەتراپىدىكى مەرغۇلان دېگەن جايدا تۇغۇلغان ، ئۆزبېك . كېيىن سودىگەرچىلىك
قىلىپ ئىلىغا كۆچۈپ كەلگەن ، باي سودىگەر ھەم چوڭ پومبىشچى . « غۇلجا ئازادلىق تەشكىلاتى »
نىڭ رەھبىرى ئەزاسى . ئۈچ ۋىلايەت ھۆكۈمىتىنىڭ ئەزاسى ، قوشۇمچە يەر - سۇ ئىشلىرى نازارىتى-
نىڭ نازىرى بولغان . 1954 - يىل 7 - ئايدا ، كېسەل سەۋەبى بىلەن غۇلجىدا ۋاپات بولغان .

بەيتۇللا مەسچىتىنى پائالىيەت نۇقتىسى قىلدى. دىنىي مۇراسىملاردىن پايدىلىنىپ، ئىسلام دىنىغا ئېتىقاد قىلغۇچى ئاز سانلىق مىللەتلەر ئاممىسىغا، ھەم شېك شىسەي، گومىنداڭنىڭ ئەكسىيەتچىل ھۆكۈمرانلىقىغا قارشى تۇرۇش مەزمۇنىنى ئۆز ئىچىگە ئالغان، ھەم پائىسلازم، پانتۇركىزم ۋە مىللىي بۆلگۈنچىلىك مەزمۇنىنى ئۆز ئىچىگە ئالغان تەشۋىقاتلارنى ئېلىپ بارىدى. ئۇلار شېك شىسەي، گومىنداڭ ئەكسىيەتچىلىرى ۋە ئاز سانلىق مىللەتتىن چىققان فېئودال كۈچلەرنىڭ شىنجاڭدىكى ھەر مىللەت خەلقىگە سالغان سىنىپىي زۇلۇم، مىللىي زۇلۇملىرى كەلتۈرۈپ چىقارغان بارلىق ئازاپ-ئوقۇبەتلەرنى پۈتۈنلەي «كاپىر»لاردىن بولغان «خەنزۇلارنىڭ ھۆكۈمرانلىقى» پەيدا قىلغان دەۋىلىپ، كىشىلەرنى خەنزۇلارغا قارشى تۇرۇشقا، خەنزۇلارنى چەتكە قېقىشقا چاقىرىپ، «غازات» قىلىشقا كۈشكۈرتتى. ئۇلار شىنجاڭنىڭ تارىخىنى بۇرمىلاپ، مۇستەقىل بولۇشنى، بۆلۈنۈشنى تەرغىپ قىلدى.

4 - ئاينىڭ 10 - كۈنى ئامېرىكا زۇڭتۇڭى روزۋېلت جياڭ جېيىشىغا تېلېگرامما يوللاپ، ئۇنىڭغا دۇنيا بويىچە فاشىزمغا قارشى تۇرۇش ئىتتىپاقىنىڭ ئومۇمىيلىقىنى كۆزدە تۇتۇپ، جۇڭگو بىلەن سوۋېت ئىتتىپاقىنىڭ شىنجاڭدىكى جىددىي مۇناسىۋىتىنى پەسەيتىپ، خەلقئارالىق كۈچلەرنىڭ يېڭىباشتىن تەشكىللىنىشى داۋامىدا سوۋېت ئىتتىپاقىنىڭ قولىشىغا ئېرىشىشىنى تەۋسىيە قىلدى.

4 - ئاينىڭ باشلىرى ئالتاي پارتىزانلىرى ئەترىتى چىڭگىل ناھىيىسىنىڭ بۇلغۇن دەرياسى ۋادىسىدا قۇرۇلدى، سۇلۇباي باش قوماندان بولدى.

شۇ ئاينىڭ باشلىرى موڭغۇلىيە خەلق جۇمھۇرىيىتىنىڭ رەھبىرى چوئىبال سان چېگرىنى كۆزدىن كەچۈرۈش نامى بىلەن، شىنجاڭنىڭ چىڭگىل ناھىيىسى

سىگە كېلىپ ئوسمان ئىسلام ① نى قوبۇل قىلدى . ئوسمان ئىسلامنىڭ تە-
لىپىگە ئاساسەن ، موڭغۇلىيە خەلق جۇمھۇرىيىتى بىر تۈركۈم ھەربىي مەسلى-
ھەتچىلەرنى ئەۋەتتى ھەمدە قورال - ياراغ ، ئوق - دورىلارنى ئەكىلىپ
بەردى .

4 - ئاينىڭ 12 - كۈنى سوۋېت ئىتتىپاقىنىڭ جۇڭگودا تۇرۇشلۇق باش
ئەلچىسى پەن يۇشىن گومىنداڭ ھۆكۈمىتى مەمۇرىي ئىشلار مەھكىمىسىنىڭ
باشلىقى سۈن كېغا : يېقىندىن بۇيان شىنجاڭدا يۈز بەرگەن بىر قاتار
چوڭ - كىچىك ئىشلارنىڭ ھەممىسى جۇڭگودا سوۋېت ئىتتىپاقىغا قارشى
كەيپىياتنىڭ كۈنسايىن ئۇلغىيىۋاتقانلىقىغا ئىسپات بولالايدۇ ، دېدى .

4 - ئاينىڭ 13 - كۈنى ئالتاي پارتىزانلىرىنىڭ مۇھاسىرىگە ئېلىشى
ئارقىسىدا ، گومىنداڭنىڭ چىڭگىل ناھىيىسىدىكى ھاكىمى تاۋەيچۈەن چىڭ-
گىل ناھىيە بازىرىنى تاشلاپ ، قالدۇق قىسىملىرىنى باشلاپ گۇچۇڭغا
قاچتى .

4 - ئاينىڭ 19 - كۈنى جۇڭگو بىلەن سوۋېت ئىتتىپاقىنىڭ شىنجاڭدىن
كىيىن جىددىي مۇناسىۋىتىنى پەسەيتىش ئۈچۈن ، جياڭ جېشى مۇنۇلارنى
قارار قىلدى : (1) شىنجاڭ دائىرىلىرىنىڭ ھەر قانداق چېگرا توقۇنۇش-
دىن ساقلىنىشى ھەققىدە قاتتىق بۇيرۇق چۈشۈرۈش . (2) 5 - ئايدا ئۆت-
كۈزۈلىدىغان گومىنداڭ مەركىزىي ئىجرائىيە كومىتېتىنىڭ ئومۇمىي يىغىنىدا

① ئوسمان ئىسلام (1899 — 1951) : شىنجاڭ كۆكتوقاي ناھىيىسىدىن ، قازاق . شىنجاڭ
ئۈچ ۋىلايەت ئىنقىلابى پارتلاشتىن بۇرۇن ، شىڭ شىسەيگە قارشى كۆپ قېتىم قوراللىق كۈرەش
قوزغىغان . 1944 - يىلى بىر مەھەل ئۈچ ۋىلايەت ئىنقىلابىنى قوللىغان . 1945 - يىلى 9 - ئايدا ئۈچ
ۋىلايەت ھۆكۈمىتىنىڭ ئەزاسى ، قوشۇمچە ئالتاينىڭ ۋالىيسى بولغان ، كېيىن گومىنداڭ بىلەن تىل
بىرىكتۈرۈپ ، ئۈچ ۋىلايەت ئىنقىلابىغا قارشى چىققان . شىنجاڭ تىنچ يول بىلەن ئازاد بولغاندىن
كېيىن ، قوراللىق توپىلاڭ كۆتۈرۈپ ئەسەرگە چۈشكەن . 1951 - يىلى 5 - ئايدا خەلق ھاكىمىيىتى تە-
رىپىدىن قانۇن بويىچە ئۇنىڭغا ئۆلۈم جازاسى بېرىلگەن .